

खबरदार सगरमाथा !

-नन्दलाल आचार्य



सोभो मनले हाँसिदिन्छ्यौ
प्रलयपीडा आफैंभित्र पचाइदिन्छ्यौ ।
र, विहान-वेलुका सुन-चुली भइदिन्छ्यौ,
दिनभर चाँदशिखरको रूपमा अलका विसाइदिन्छ्यौ ।

धन्य तिमी त !
तीन कोटी मुटुको ढुकढुकी बोलिदिन्छ्यौ,
सुन्दरताकी परी विसाइदिन्छ्यौ,
आफ्नो शानभन्दा सन्तान-मान ठूलो ठान्छ्यौ,
प्रचण्ड तापको पीडा पचाई
दुख पिउँछ्यौ, सुख वितरण गरिदिन्छ्यौ ।
अनमोल प्राणत्व गोजीमा बोकी
ओखतीमुलो गरीगरी सन्तती जोगाइदिन्छ्यौ ।

जसले जसरी चिथोरे पनि
जसले जसरी खेलाए पनि
त्यसका पछाडि कहिल्यै लागिनौ
वेवास्थाको लातको व्यथाले कहिल्यै विचलित भइनौ
अटल आस्थाको धुरी निहुरिन कहिल्यै दिइनौ ।
बिडम्बना !
एकोहोरो पवित्राको सुनपानी छ्किरह्यौ,
खबरदारीको नुनपानी छ्किन सकिनौ
सन्ततीलाई आफ्नो वजन जात गराइनौ ।
र, पो अहिले
तिम्रो काख रित्तो-रित्तो भएको छ,
तिम्रो आस्था पाखा परेको छ,
तिम्रो एकोहोरो प्रेम अशुभ ठानिएको छ ।

खबरदार !
पसिनाका पुजारी पाखा पर्ने
सतीले सरापेको भनी प्रमाण मेट्ने
रोग, भोक र शोकले मर्नेलाई गिर्दको गाँस दिलाउने
भुकेर शक्ति देखाउनेलाई लाखौलाख दिलाउने
विभेदकारी चलन बन्द होस्
गणतन्त्रको फूलबारीमा हिटलर नफलोस्
भालेभिडन्त सर्कसभित्र नदोहोरियोस्
किनभने,
जड्गोलातले कुल्चेको छाती अझै दुखिरहेछ,
रुने र मर्नेको चैतन्य अझै ओइलिरहेछ ।

त्यसैले नम्र निवेदन गर्दू,
तिम्रे पाउमा दण्डवत् गर्दू,
एक पटक आफ्नो असली स्वरूपमा आउ

हुतहुत बनेर हुन्छ कि,
निलोफर आँधीकै रूप लिएर हुन्छ कि,
वा, ब्रह्माश्त्र छाडेरै हुन्छ कि,
पूरातन पहाड भत्काउने योद्धा जन्माऊ,
अग्रगामी मूल फुटाउने सन्तती डोहोन्याऊ,
भविष्य लुकेको वर्तमान देखिने दर्पण उपहार दिलाऊ ।
त्यसका लागि,
पहिले गलगिद्ध खानेबाट एक-एक पैसो छेराऊ,
सिंहदरबारको सर्कसलाई परिणाममुखी तुल्याऊ,
सबैभन्दा बढी त,
सुकिला पोशाकका तिनलाई हलो तान्ने बनाऊ ।

धन्यवाद !!!

महावीर माध्यमिक विद्यालय, विषहरिया-४, सप्तरी ।

सम्पर्क - मो.नं. ९८४२८२९२०६

nandalalacharya@gmail.com